

እናገደደ ዝወጸበ ዲክታተ ኤርትራ

ሕሰብ አስተውዕል ተማራመር ተባራባር

ኩቡራት ተኸታተልቲ ወይብ-ሳይታት፣ከመይ ቀኒኹም ፡ ከም እትሰምዑዎን ተንብብዎን ትካተተልዎን ዘለኹም፡አብ ኩሉ ማዕከናትን መራኸቢ ቡዙሃንን እዚ እናገደደ ዝወጸበ ዲክታተር ኤርትራ፡በቲ ኣብ እዚ ቐረባ እዋን ዘካየዱ ቃለ መጠይቕ ወይ monologue በይኑ ዝዛረብ/በይኑ-ቁርቁር ዝገበር፣ ቃለ መሕትት ክትብሎ ብሓቂ ዘገርም ኣብ ርእሲ ምዃኑ፣አብ ዘውጽኦ ውጥን ብምቕጻል ናብ ኢትዮጵያ ምምልላስ ዕለታዊ ስርሑ ኮይኑ፡ንምዝካር ዝሓለፈ ሰሙን ናብ ጎንደር ብምቕጻድ ዝከያዱ ትያትር ክንዕዘንብ ኪኢልና፡፡ ኣብዚ ናይ ሰራም ውልቀ መላኺ ዘርአዮ ኡዲዲያ/ድራማ፣ዝካየድ ዘሎ ዘተታት-ክትዓት ወይ ዝሞሃብ ዘሎ ርእይቶታት፡አነ እውን ወስ ክብል ከተፍቁድለይን ኣብ ሓሳባኩም ይኹን ሃገራዊ ወዑይ ምክርኻርኩም ከተሳቱፍኒ እና ተመነኹ፡አብቲ ሓሳባይን ርእይቶይን መጠረሽታ ለበዋይን ይኣቱ፡፡

ኩቡራት ተኸታተልቲ፡ከተንብብዎን ብድምጺ ይኹን ብተንቀስቅቓሲ ፍሊም ትርእይዎን ዝቐነኹም ኩነትን ዘሳዓቦ ግብረመልሰታት፣እዚ ዝወጸበ ወይ ጭካን ዘየናሕሲ ዲክታተር አሰመራ፣አብ ዝገብር በይኑ-ቁርቁር monologue ንቡዙሓት አስተንኪሩ፣ አስደሚሙ፡ንገሊኦም ድማ እቲ-ንጽቡዮ ዝነበርና ሕልሚ ኣልቦ እዩ፡ድሙ ነይገድፍ ግብረ እሙ፣ ዝዓይነቱ፣ሃተውተው ውይ መእሰሪ ዘይብሉ ዓጀውጀው እዩ ዝብሉ፡ርእይቶታት ዝሰማዕናዮን እንሰምዮ ዘሎና ቀጻሊ ኣርእስቲ ኮይኑ፣ ኣብዚ ተመርኩዊስካ ክውሰውድ ዘለዎ ተብግሶን፣ዝሕተቱ ጠለባት ናብ ህዝቢ፣ብዝተፋላለዩ ማዕከናት ክውሕዙ እንርእዮን እንሰምዮን ዘሎና ህሞት እዩ፡፡ ብወገነይ ዝግ ኢልካ ነቲ ከም ባሩድ ዓረር/ጥይት፣ተተኩሳ ኣብ ግንባርካ ወይ ልብኻ ምስ ትጭምተካ እትቐትለካ፣ ኣብ መጠርሽታ ኣብታ ናይ ዘላኣለም ትሕቲ መርዮት ተሰፍረካ፡ከምኡ ናይ'ዚ ድስቡጣዊ despotic ስርዓት ኢሳያስ ምስላዊት ኤርትራ ገይሩ ኣብ ክንወጽ ዘይንኸእል መድረኽ [4ይ መዋእል ኢሉ ዝጽውዖ] ከሳግረና እዩ ጸዕሩ፡፡እዚ ክኣ ናይ ፈለማዊ ሕልሙን ውጥኑን ከም ዝኾነ፣ ካብ ግዚእ ገድሊ ሓዙ ብጩቕ ዮብሎ ከም ዝነበር ንሰምዮ ዘሎና ኮይኑ፡አብ ኩሎ ኣህጉራዊ ርክባት ዝግበር ዝነበረ፣ንግጭት ወይ ሰውራ ኤርታራ መዕረፊ ንምርካብ፣ዝካፈሎ ዝነበረ ዓለምለኻዊ ዋዕላታት፣ርክባት ምስ ናይ ኣህጉራውያን ኃዘጠኛታት፣ዝካይዶ ዝነበረ ቃለ መጠይቕ፣ብዛዕባ ፈደረሽን ኮንፈደረሽን፣ብዘይ ጉቡእ ኣጋባብን ግዚኡ ሓልዩ ዝይመጸ፡ሎሚ ድሕሪ ነዊሕ እዋን ምስ ግዝዩ ኣሞሃሂዱ/ኣጣጢሑ ነቲ ናይ መጀመርያ ሕልሙ፣ ንምትርጉሞም ይቃዳደም ምህላዉ ጎሊሑን በሪሁን ክርኣ ወይ ኣብ ቃልዕ ወጺኡ ይርከብ፡፡

እቲ ንዓይ ከም ርእሰ ነገር ኮይኑ ዝርአየኒ፣ ህዝቢ ኤርትራ ብ-1993 ዘካየዱ ረፈረንድም ድሕሪ ብሓይሊ ብረት ናጽነት ምጉንጻፍ፣ ንርእሰ-ውሳኔ ወይ ካብ ስርዓት ኢትዮጵያ ምፍላይ ድዩስ፡ ወይ ኤርትራ ከም ኤርትራ፣ናይ ዝኣር ርእሳ ሃገርን፣ ብህዝባ ዝተራጋገጸ ልእላውነት፣ዝብል ኣነጻርካ ዘይምርዳእን ወይ ኑጹር ፖለቲካዊ ትንታነን መርገጽን ስለ ዘይሓዘ ኮይኑ ይሰማዓኒ፣ ምክንያቱስ ርእሰ-ውሳኔ ህዝቢ ኤርትራ ተራጋጊጹ ዝብል ዕለታዊ ኣዛራርባ ኮይኑ ስለ ዝረኸቦ፡፡

ህዝብና ንር-እስ ውሳኔ ዘይኮነስ ንባዕዳዊ ዝኣኢ ኣውጺእካ፡ሓንቲ ሃገር ናይ ደቂ ሃገር፣ ብደቂ ሃገር እትማሓደር፣ ዲሞክራሲያዊት፣ብግዝኣተ ሕጊ እትካየድ፣ ልእላውነታ ዝሓለወት፣ሓድነት-ህዝባ ዘራጋገጸት፣ሓንቲን ዘይትምቀል ኤርትራ እዩ ነይሩ ቃሉ፡ተዓዊቱ ክኣ፡፡እዚ ክብል ዝገደደኒ እታ ርእሰ-ውሳኔ እትብል ቃል፣ካብ ሓንቲ ሃገር፣ ሓንቲ ክለ ወይ ኣውራጃ፣ ካብቲ እትንርብር ዝነበርት ወይ ዘላ ሓበራዊ ናብራ፣ ፖለቲካዊን ማሕበራዊን ቁጠባዊን፣ ናይ ዝኣር ርእሳ፣ ርእሰ-ምሕደራ፣ ርእሰ-ውሳኔ ክትሓትት ከላ፣ ብሰላማዊ ይኹን ብረታዊ ክትንጸል ምስትደለ ኮይኑ ስለዘስምዕ፣ኮይኑ ስለ ዝርአየኒ፡፡ኤርትራውያን ቃልሶም ንር-እስ ውሳኔ ዘይኮነ፣ሃገርም ካብ ባዕዲ ምክልኻልን ንጽንቶምን ሓርነቶም ንምጉንጻፍ ክባሃል ከሎ ይምረጽ ጥራይ ዘይኮነ፣ኑጹር ውን ይኸዉን ዝብል ሓሳብ ኣለኒ፡፡

ናይ ኣቦታትና ዝበልዎ ንምዝካር፡ኣቦና ኢብራሂም ሱልጣን ' ኤርትራ ብጥንቲ እንተኾነ እውን፣ግዝኣተ ኢትዮጵያ ኮይና ኣይትፈልጥን፡፡ብኣንጻሩ ኣብ ብዙሓት ኣጋጣሚታት፣ኤርትራውያን ነቲ ኢትዮጵያውያን ንስርቅን ዘመተን ክብሉ ዘካይዱዎ ዝነበሩ ውራይ/ዘመታት፣ከምልሱ ይግደዱ ነይሮም ኢዮም፡፡ ዘመናዊ ታሪኽና እንተኾነ ድማ፣ ሃገርና ብናኣሽቱ ግዝኣተ ልኡል principality ምምሕዳራት ዝቐመት ከም ዝነበረት. . . ጸኒሓ ግን ብኡቶማን ቱርኪ፣ ብግብጻውያን፣ በቶም ካብ ግብጻውያን ዝወሰዱዎ ኢጣሊያውያን፣ደኣ ተታሕዘትምበር፣ ከምቲ ሚኒስተር ጉዳይ ወጺኢ ኢትዮጵያ፡ንሱ ዘልዓሎምን ንዑኡ ዝድግፉን ዝብልዎ፣ካብ ኢትዮጵያ (ብኢጣልያ) ከም ዘይተወሰደት እዩ ዘብርህ፡፡>

እዚ ቃል ኣቦና ኢብራሂም ሱልጣን፣ ነቲ ውልቀ/መላኺ ኢሳያስ ኣብ ኢትዮጵያ ከይዱ ዝበሎ "ሎሚ ክልተ ዝተፋላለዩ ህዝቢ ኢሉ ዝዛረብ ንታሪኽ ክጥምዝዝ ወይ ዘይምፍላጥ እዩ፣ዝስምዕ ዘረባ፡ "ምስቲ ኣቦና ኢብራሂም ሱልጣን ከተናጻጽሮ ከለኻ ስጋብ ክንደይ ናይ ህዝቢ መቦቆልን ዝኸተሎ ማሕበራዊን ቁጠባዊን ፖለቲካዊን፣ መሬታውን

ክልልላት፣ ደቅሰደብ ዝፈጠርዎ፣ምስ ኣናባብርኦም ኣዛሚዶም ዝተኸልዎ ደባትን፣ምዕባሌታት ዝሃንጹ ቅርጽ ምሕደራ ኣወንዘፉ፣እዚ ዘይሓፍር ድስቡጣ ኢሳያስ፣ነቲ ህዝብና ብጻዕሩን ሓድነቱን፣ንባዕዳውያን ዝኣኡ ክስጉግ፣ደሙን ጻጽሙን ሰዊሑ፣ ዝተኸለ ሃገር፣ንመርወይ ሕልሙን፣ነቲ መምዘኒ ዘይብሉ ህርፋን ስልጣኑ ክብል፣ ህዝብና ዘይደልዮን ዘይሳተፎን ሱወር ወዑላት ክፈርምን ኣብ ሓድሻ መዋእል ኣቲና እናበለ፣ ላዕልን ታሕት ክጻፋዕ ይርእ ኣሎ። እቲ ረሲዑዎ ዘሎ ህዝቢ ኤርትራ፣ንባዕዳዊ ዝኣኡ ካብ መሬቱ ሓግሒግካ ንምውጻእ፣መሪርን ነዊሕን ሰውራ ኣካይዱ ተዓዊቱ ድማ፣ስለዚ ሕጂ መድረኽ ግዝኣተ/ሕጊ ንምትካልን ዲሞክራሲያዊትን፣ብልጽግትን ኤርትራ፣ ብደቂ ሃገራ ደኣምበር፣ናይ ደገ ዝመጽእ ካብ ደገፍ ሓሊፉ ካልእ ክኸወን ኣይክእልን። ኤርትራውያን ደቃ ብቐዳሕትን ከእለት ዘለዎም ከም ዝነበራን/ዘለዎን፣ እዛ ሎሚ በዓልቲ ጸጋን ሃብታምን ኢሉ ዝደርፈላ ዘሎ ኢትዮጵያ፣እትምስክሮ ጥራይ ዘኮነሰ፣ደብተራት ሕጊ-እንዳባን፣ዝነበሩ ትካላታታን እዉን ምስክር እዩ።እቲ ውልቀ መላኺ ክተርግዎ ወይ ክስረክቦ ዘይካኣል፣ስልጣን ንህዝቢ፣ክትከል ዘይተደልዮ ግዝኣተ-ሕግን፣ ናጻ ኮንካ ተበግሶ ምሳድ ዝተኣገደ ዜጋታትን፣ እንተዘይኮይኑ፣ህዝብናስ ኻብ ካልኣት ህዝብታት ዝሰነፈ ኣይኮነን እንተዘይ ነፊዑ።

ሸክ ዓብደልቃድር ከቢረ ካብ ዝበልዎ ‘ጠለብ ህዝቢ ኤርትራ ናጽነትን ልእላውነትን ሓድነትን ህዝቢ ኤርትራ ኮይኑ ዕላሙኡ ክኣ ክብሪ እዩ።ዋጋ ክብሪ ድማ ህይወት እዩ። ዋጋስ ክኸፈሎ እዩ. . . እዚ ድማ ኣብ ማዕረፋት ናይቲ ፍትሒ ዝካየድ ኣህጉራዊ ቃልሲ ሓንቲ ገጽ ንምጽሓፍ እዩ።

እዛ ናይ ኣቦና ዓብደልቃድር ከቢረ ዘረባ ከምቲ ዝተንበይዎ ህዝብና ብዓጽሙን ደሙን ኣብ መዝገብ ሓቡራት ዓለም ተመዝጊቡ እዩ። ስለዚ በዚ ዲክታተር ዝገብሮ ዘሎ ታሪኽና ንምህሳስ ንምቅላሱ፣ ህዝቢ-ኤርትራ ኣብ ውሽጢ ዘሎ ይኹን ኣብ ደገ፣ ብሓባር ጠጠወ ኢሉ፣ እምብልና ኣይንጽንበርን/ኣይንድመርን ሃገርና ኣሕሊፍና ኣይንህብን፣ኣብ ናትካ ሓድሻ-መዋእል እትብሎ ኣይንእቱን/ ኣይንዋሳእን።

ዘመነ ናጽነትን ፍትሕን ዲሞክራሲን ግዝኣተ-ኣሕግን፣ባዕልና እንተኸሎ እዋን እዩ ዘሎ፣ እታ ቃጭል ተደዊላ እያ መንእሰይ ተላዒሊ እታ መዘወር ቃልሲ ክዕትዕታ ተበጊሱ ኣሎ።ወይልኻ ንፍትሕን ዲሞክራሲን ልእላውነት/ሃገር ሓድነት/ህዝቢ እትጻረር፣ ዝብል ነጎዳ ይስማዕ ኣሎ። ስለዚ እዋኑ ኩሉ ደቂ ሃገር ሓንቲ መዝሙሩ፣ ኢሳያስ ምስ እቶም ቁሩብቅት መሻርኽቱ ክጠፍኡ ኣለዎም እናኾነ እዩ ዝመጽእ ዘሎ፣ ዘበነ ልእላውነት ግዝኣተ-ሕጊ ዝነግሱሉ ይሰርብ ኣሎ። ብሓጺሩ እታ time-over ግዝዮ ኣኺሉ፣ ናብኡ እያ ተመሊሳ/ተገምጢላ ዘላ።

ብምቕጻል ኣቦና ወልድኣብ ወልደማርያ ካብ ዝበልዎ ንምዝካር ‘ ናጽነት ማለት ሃገርን ህዝብን እንበር፣ናጽነት መሬት ጥራይ ኣይኮነን።ሓደ ካብቲ ክልቲኡ እንተ ዘየለ ናጽነት ክባሃል ኣይካኣልን።ስለዚ በይኑ ልእላውነት ወይ ናጽነት መሬት ጥረኣይ መዓቀኒ ክብርን መሰልን ደቂሰባት ክኸዉን ኣይካኣልን።እዚ ጠቕሲ እዚ ንድስቡጣዊ ኢሳያስ ጥራይ ዘይኮነስ እንኮላይ ንቀዳማይ ሚኒስትሪ ኣብይ ኣሕመድ እዉን ተመልክት/ትሕብር እያ።

ብዛዕባ ሰላም ፍቕሪ ይቕረታ. . . ወዘተ መንፈሳውያን ቃላት ኣብ ፖለቲካ እናሓዋወስካ ንደቅሰባት ክትማርኽ ምፍታን ነዊሕ ክኸይድ ዝኸእል ስልቲ ኣይኮነን።ናይ ፖለቲካ ግድላት፣ ቡጡዑማት ቃላት ዝፍታሕ ኣይኮነን።ማሕበራውን ቁጠባውን በቲ ህዝቢ ዝሓቶ መሰረት፣ ፖለቲካዊ ፍታሕ ንምርካብ፣ግርጭት ናብ ግጭት ክይተለውጠ፣ምስ ኩሎም ተጻባእቲ ቀሪብካ ኢሂን ሚሂን ምባልን፣ ልዝብ ምዝውታርን፣ ብሁዱኡን ጸፉፍ ኣጋባ፣እንካን ሃባን ምባልን፣ ንኹሉኻ ክዓርቕ ዝኸእል መሰረታ/ሕጊ ምህላውን፣ከም ስልሳይ ኣካል ነጻ ዝኾነ ፈራዲ ኣካል ሃልዮ፣ንዝኮነ ዳንነትን ዘድልዮ በጋባብ ንኸፍታሕ ንዑኡ ገዲፍካን፣ኢድካ ከየእተኻ፣ብፖለቲካዊ ኣጋባብ ንኸትፈትሖ ዘለካ ጉዳያት ክኣ፣ መሰረቱ ዘተን እንካን ሃባን ምጂቱ ብደምቢ ክርዳእ ይግባእ።እንተ ደኣ እቲ ግርጭት ተሪሩ ጩራ ፍታሕ ምስ ዘይህልዎ ንገበናዊ መዳያቱ፣ነዚ ሳልሳይ ኣካል ፍታሕ ክረክብ ውክልና ምሃብን፣እቲ ፖለቲካዊ ክርክራት ናጻ ጥረስ ዝካታታሉዎን ዚቃልዕዎን፣ ንሕዝቢ ብዘይ ሽርክነት ሓበረታ ክረክብ ምስ ዝግበር መሰርሕ ደሞክራሲ ይካናወን ኣሎ ክባሃል ይክኣልን፣ ህዝቢ ክኣ ረይቶታት ኣብቲ ኣካቲዒ ነገርት ይህልዎን ኣብ ግዜ ምርጫ ክኣ ኑጹር ሓበረታ ቐሲሙ ይጸንሕ። እንተ ንህዝቢ ኣኪብካ ከምዚ ጌርና፣ከምዚ ሂብና፣ከምዚ ኣፍቂድና፣ ንፍቕርን ሰላምን ይቕሬታ ኢድና ዘርጊሕና፣ እናበልካ ዝግበር ጥርፓፓንዳ ነቲ መሰረታዊ ግርጭት ፍታሕ ዝህብ ኣይኮነን።

ብዙሓት እዮም ንቃል ዲሞክራሲያ፣ብናቶም መልክዕ ዘቕርብዎ፣ ዲሞክራሲ ግን መልክዕ ጥራይ ዘይኮነስ እንኮላይ ትሕዝቶ/መንቲ ምስ ዘይህልዎ ፈሻሲ እዩ ይብሉ ተንተንቲ ፖለቲካ፣እቲ ትሕዝቶ ምስ ናጽነት ደቂ ሰባት እንተ-ደኣ ዘይተኣሳሲሩ መገዱ ዝሰሓት ይውስኹሉ፣ ምኽንያቱስ ዲሞክራሲያን ናጽነትን ዝተኣሳሰራ ስለ ዝኾና። ቀዳማይ ሚኒስተር ኢትዮጵያ ኣብይ፣ ጉዑዞ ዲሞክራሲ ይኸተል ኣሎ-ዶ ትብሉ? ምኽሪ ካብ እዚ ዲያብሎስ ውልቀ መላኺ እናቀሰመ፣ ጉዕዞ ዲሞክራሲን ልዕልና ሕግን ከማልእ ይኸእል'ዶ ይመስለኩም? ኩላትና ክርዳኣና ዘለዎ እዚ ባህርያት crowd puller

መራሽ/ሰሐቢ ህዝቢ ካብ ምዃን፣ድልዎትን ጠለብ-ህዝቢ ንምርዋይ፣ምስ ለባማት-መኩራት፣ምሁራት ደቂ ዓዲ ምዝታይ፣ምስቶም ተቋምቲ ናይ ዘተ መካዲ ከፊትካ ሓሳብ ንሓሳብ ምንጽጻር፣ኩሉ ንሃገር ዝጠቓም፣ብፍላይ ዓንድን መሰረትን ሃገር ዘርኢ-አርእስትታት ናይ ሓባር ፍታሕ ንምርካብ ምጻዓር፡፡ነቲ ናይ ቁጠባን ፖለቲካውን ዘርኢ ብኩጽ-ፕሮግራምን መሰርሕ መደብ-ዕዮ ኣብ ቃልዕ ምዝርጋሕን ብ-ሓጋጊ ኣካል ኣብ ባይቶ ክጸድቕ ምግባር፡ኣብዚ ባይታ እቲ ናይ ታቓውም ውድባት ናቱ ተጻራርነትን ንሱ ይጠቕም ዝብሎ ሓሳብ ከቕርብ ምግባር፡እዚ ዝካየድ ባይቶኣዊ ዘተ፣ ህዝቢ ከሰምዖን ክፈልጦን ብተለቪጂን ክዝርጋሕን፣ኩሎም ጋዜጠኛታት ኪካተልዎን ናታቶም ርእይቶን ክቡሉን፣ ሓተታ ዘቕርብሉ ባይታ ክህሉን፣እዚ ዓይነት ኣካይዳ ገለ ክፋል ካብቲ ጉዕዞ ዲሞክራሲ እዩ፡ ከምዚ ኢጋባብ-ዶ ይኸተል ኣሎ ኣብይ ኣሕመድ ? ክርሳዕ ዘይብሉ ጉቡኡን መሰልን ዘይፋላለዩ ጽምዲ ዲሞክራሲ ኢየን፡ነዚ'ኸ ረገጽዎ-ዶ ይኸይድ የሎን ዶር. ኣብይ? መሰል ህዝቢ ኤራትራ ኣበይ እዩ ዘቐምጣ? ደገመ ክብሎ ዝደሊ ልዕልና ሕጊ ቅድም ከም ዝሰራዕ ይርእዮ ዶቲን ይኸውን? ኣብ ዲሞክራሲ ሕጊ ኑቲሉ ማዕረ እዩ ዝብል ትዝ-ዶ ይብሎ ይኸውን፡ ብኸመይ እዩ ነቲ ብሕጊ ዝተራጋገጸ ዶብ ብመጀመርያ ኣብ መሬት ክሕንጸጽ/ሸኽላትታ ክሸከሉ ነቶም ኑዑኡ ዘርእዩ ኣህጉራውያን ሽማግሌ-ዶብ ተጻዊዖም ስርሖም ዘይጀመሩ? ዘገርም ኑሱ ንገዛእ ርእሱ ሰብ ክነሱ ዶብ ወድሰብ ዝገበር እምበር፣ተፈጥሮ ዝገበር ኩነት ኣይኮነን ክብል ተሰሚዑ፡ እዞን ኣብ ዓለምና ዘለዎ ሃገራት ደቂሰብ እኮ እዮም ፈጠረሞን፣ በቢ ግዚኡ ምስኩነታቱን ታሪኹን ዶብ እናገበሩ ሃገራት ክኾና ኪኢሉን፡፡ ካብ ሰማይ ዝመጽእ ዶብ ኣሎ ድዩ? ዶስ ካልእ ኢኻ ክትብል ደሊኻ፡፡ በል ኤርትራሲ ብደም ደቃን ናጽነታ ዝረኽቡት፣ ብረፈረንድም ህዝባ ድማ ዘራጋጋጸት ስለ ዝኾነት ዶባታ ብማንም ዓይነት ኣይክፈፈርን እዩ፡፡እዚ ዘይሓፍር ዲክታተር ኢሳይያስ ግን፡እንተ እቲ ናቱ ዲኤኦ ግዲ ሲዒርዎ ወይ መበቆል ሕልሙ ጎብለል ቀርኒ ኣፍሪቃ ንምዃን ዝነበረ ቲምኒቲ፡ ዝኾናሉ ኮይኑ ተሰሚዕዎ ግዲ ኮይኑ፣ብተዳጋጋሚ ላዕልን ታሕትን ምባሉን፣ናብ ኢጥዮጵያ ምምልላሱ ምስኩኑዮ፡፡ ዘሎ ግን ሓሳብን ግብርን ብሓደ ዘይከኸዳ ይኸእላ እየን፡፡ኣብ ኢትዮጵያ ዝካየድ ጉዕዞ ዲሞክራሲ ክዕንቅፎን፣ ፈላሊኻ ምግዛእ ባህርያቱ ከተኣታቱ እኳ እንተ ፈተነ ህዝቢ ኢትዮጵያ ተረዲኡ ከነጽጎ ምዃን ኣይሰሓትን፣ምኽንያቱ ንድሕሪት ከምለስ ኣየዋጽኦን እዩ፡፡

ክቡራት ኣንብብቲን ንዛ ካብ ኣቦታትና ዝወረሰናዎ ሀገርን፣ነቶም ብዘይ ድልይትናን ብሓይልን ዝመጹ በቢ ዓይነቶም ዝዛኢት ክንሰጉግ ዝኸፈልናዮ መስዋእቲ፣ ዋላ ኣብ ግዜ ፈደረሽን ኣብ ዓንቀጽ 2 መሬት ኤርትራ፣ምስ ደሳታታ ቅድም ናይታ ኢጣልያ ቅኝ ሃገር ዝነበር ኤርትራ እዩ፡፡ዝብል ሰፊሩ ኣሎ ዋላ ግዝኣተ ሃይለስላሴ እውን ኣየፍረሰን፡፡ ስለዚ እዚ ሰንካም ውልቀ መላሽ ይኹን እቲ ምስኡ ተሓባቢሩ ብዘይ ዶብ ዝብል ቀዳማይ ሚኒስትር ኣብይ ኣሕመድ፣ ሕልምም ኣብ በረድ ዝተጻሕፈ ሽይኑ እዩ ኸተርፍ፡ ምኽንያቱ ህዝቢ ኤርትራ ኣይከፍቅደሎምን ኢዩ፡፡

ኣብዚ እዩ እቲ ኤርትራኢ ዜጋ ኒሑን ካብ ኣቦታቱ ዝወረሰ ግርማን ሓርበኛቱን ኣባራቢሩ ኻብ ትማሊ ሎሚ ሓድነቱ ኸጠንከርን፣ኩሉ ዝጸንሐ ፖለቲካዊ ትንታነታት፣መሰል ምውዳብ እናተባህለ ብዝሐ ፖለቲካውያን ውድባትን፣ሲቪካዊ ማሕበራትን፣ህዝባውያን ማሕበራት ክጣረነፍ ክነጥፍ ዝጸንሐ፣ኩሉ ምሰላት፣ ኣብታ እዚ ውልቀ መላሽ ኣብ ዘይድሊ ከውጻእ ዘይኸኣል መሰናጭርታት ክሰኹዓ፣ ህርድግ ዝብልዘሎ stop ጠጠው ነብሎ/ከም ዝቋረጸ ንግበር እሞ፣ ድሕሪ ምርግጋጽ ልእላውነት ሃገርን፣ ሓድነት ህዝብን ኣብታ ባዕላና እንተኻላ ግዝኣተ ሕግን፣ዲሞክራሲያዊት ኤርትራ፡ ኩሉ እቲ ኣድማሳዊን ሕጊ ኣብ መሰል ደቅሰባት ዝተሞርኮሰ ከነተግብሮ ኢና፡፡ ሎሚ ሃገረ ንደቂ ሃገር ትጽውዓሉ እዋን እዩ ዘሎ፡፡ስለዚ ከምቲ ባህልና ኒሕና ግርማና ንሃገርና ጠጠው ኢልና፣ብሓደ ዲሞኒ፣ሃገራዊ ዝሓዘ መልክዕ ጥርናፈ፣ኣብ ዲያስፖራን ኣብ ውሽጥን ዘሎ ህዝብና ንፍትሒ ዝቃለስ፡ ነዛ ካብ ኣቦታትና ዝወረሰናዎ ሃገር ሎሚ ከም ትማሊ ብትሪ ኣይትሸየጥ ኣይትልወጥ እናበልና ደሃይና ዓው ኢልና ነስምዕ፡፡

ከም ዝረእናዮ ንፍትሒ ዝቃለስ ዘበለ ዲሞክራሲያዊ ጠለባት፣ከም ልእላውነት-ሃገር፣ሓድነት ህዝቢ፣ዶብ ይትሓንጸጽ፣ እሱራት ይፈትሑ፣ገደብ ኣልቦ ኣጎልጉላት ሃገር የብቅዕ፣ግዝኣተ/ሕጊ ይንገስ፣ ስልጣን ንህዝቢ ይሰረከብ፣ መሰል ምዝራብ ምጽሓፍ ምውዳብ ይፈቐድ፣ቋም ይተርጎም፣እናበልና ኢና ክንዝምር ውይ ንባይታትን ንማሕበራት ዓለም ጥርግና ከነቕርብ ጸኒሕና፣ ካቡኡ ሓሊፉ ናብ ሀግ በት ፍርዲ ዓለም ንዲክታተር ክቕርብን ነቲ ብሰንኪ ኣብ ዘዩድልዮ ጠብሎቕሎቕ ዝብሎ ዝነበረ እገዳ እውን ከም ጸቕጢ ይኸውን ብምባል ከወርደሉ የብሉን ክንብል ጸኒሕና፡፡

ኩሉ እዚ ኸንገብሮ ዝጸናሕና ሕጋውን ጉቡኡን እኳ እንተኾነ ሕጂ ኣብዛ እዋን እዚኣ ሓደ jump ምዝላል ከድልይና እዩ፡፡ ኩሉ ክንገብሮ ዘላና ኣብዛ እዋን እዚኣ፣ህገር ቅድሚ ኩሉ ዝብል ጭርሖ ምሓዝ፡፡ምኽንያቱስ እዚ ሰራም ውልቀ መላሽ ስልጣኑ ንምንባሕ፣ ዶር. ኣብይ ኣሕመድ ስልጣኑ ንምድልዳል ዝነቐለ፡ብጽላል ሱዑድ ዓርብን ኤሚራትን፡ ብደገፍ ሓያላት ሃገራት ኣመሪካ ትኩን ናሰያ ቺና እውን ከይተረፉ ኣብዚ ቀርኒ ኣፍሪቃ ጽልውኣን ንምጥንካር ዝገብርኦ ዘለዎ ፖለቲካ ጸወታት ኣብ ቕድመና ጎሊሑ ይርእ ኣሎ ።

እንተ ደአ ሓድነትና አጠንኪርና ብወገና ብቋንቋ ዓለም እናተዛረብና ውሕስነትን ትርግአን፡-ብሕግዊትን ዲሞክራሲያዊት ሃገረ ኤርትራን ህዝባን ፣ድኣምበር በዚ ውልቀ መላኺ ክርክብ ኣይካላልን፡-ኢልና ነቶም ኩሎም ዲሞክራሲያውያን ውድባት ምንቅስቃሳት ኣብ ዘባና ዘለዉ ኣብ ኩሉ መዳይ ዓለመት ደሃይና ከነስምዕ ንኸእል፡፡ብዝተረፈ ብቐልጽምና ነዚ ስርዓት ካብ ገጽ ዓለም ከምዝጠፍእ ምግባር እንተዘኮይኑ ካልእ ኣማራጺ የለን፡፡

ብወገን መንእሳያት ሕጅስ ይኣክል፤ ዝብሉ በቢ መገዶም ዝጣራነፉ፤ ከም ምትእስሳራት ኤርትራዊ-ዜጋ ፣ዳግመ-ትንሳኤ፣ ሓንቲ ኤርትራ፣እዚአምን ካልኣትን ብዘለዎም ዓቕሚ ተወዲብካ ብምብጋስ፣ኣብ ክርሲ ትካላትን ስርርዕን ሰራዊትን ኤርትራ፣ ኣቲኻ ካብ ውሽጢ ለውጢ ንምምጻእ እዩ ቻልስና፤ ካብ ሕጂ ንንዮው፣ እናበሉ ድምጻም የስምዑ ኣለዉ፡፡ ክታባብዑን ካብ ኩሉ ክኣ ምውሃሃድ፣ምተስሳር ክህልዎም እና ኣማሕጸንኩ፣እቲ ፋሕ ኢልካ በቢ ዓይነቱ ምውድዳብ ክስራን እምበር መኸሰብ ከም ዘይኮነ፣ እቲ ስርዓት እዉን ኣብ ምምቕቓላና ተውጢሑ ከም ዝጸንሐ፣ ከም ተሞክሮ ክርእይዎ ይላቦ፡፡ ብዝተረፈ ሃዩ ንቐድሚት ኣብ ጎኖኹም ኣሎና ይብሎም፡፡

እዚ ትምክሕታዊ ስርዓተ ጉጅለ ህግደፍ ነቲ ቁኑዑን ዲሞክራሲያዊ ጠለባት ደምበ ፍትሒ ዝሃሰሰን ዝጠፈሸን ክብሎ ይስማዕ፤ ዘገርም ዲሞክራሲ፣ግዝኣተ-ሕጊ፣ቋም፣መሰልን ጉቡእን፣ናጽነት ወድሰብ፣ካብ ኩሉ ክኣ ልእላውነት ሃገር፣ ሓድነት ህዝቢ፣ክካናወን ወይ ክትግበር ከምዘይክእል ግይሩ እዩ ዝሪኣ፣ ይድንጉ እምበር ከም ኩሎም ዲክታተራት ከም ዝወድቑን ህዝቢ ከም ዝዕወትን ታሪኽ ዓለምና እዩ ዝሕብር፡፡ ቺቸርነ ከም ዝበሎ ታሪኽ መምምህር ሂወት ደቂ ሰባት እያ፡፡ እንተ ደአ ብደምቢ ተማሂሮማ ፣ ይብል፡፡

ኣብ መዕጸውየይ ኩሎም እቶም ንውድባት ዝመርሑ ፖለቲከኛታ፣ ይኹኑ ህዝባውያን ማሕበራት ከምኡ ሲቪካውያን ማሕበራት ካብቲ ዘለኸምም ገዛ/ባይታ ወጺእኩም network መርበብ መረኽቢ ፈጠርኩም ብሓደ ድምጺ ናይዚ ዲያብሎስ ውልቀ መላኺ ግብርታት ከተቃሉዑን ንባይቶታትን መንግስታት ዓለም ያህ በልዎ ህዝብና ኣብ ዘይ ደልዮ ዓዘቕ ይሸም ኣሎ፡፡ርግ ኣትን ሰላም ኣብ ቀርኒ ኣፍሪቃ ከምዘይህሉ እዩ ዝግበር ዘሎ ክትብሉን፣ ብሓደ ድምጺ ብምዝራብኩም ነቲ ኣብ ውሽጢ ሃገር ንፍትሕን ዲሞክራሲን ዝቃለስ ዘሎ ህዝብና፣ሞራላዊ ደገፍ ጥራይ ዘይኮነስ ምትእምማን ከሕድርን ብሓደ ሓባራዊ ቅልጽም ንሓውሩ ንምልካዊ ስርዓት ሓግሒጉ ከውጽኦ ምጃኑ ዘጣራጥር ኣይኮነን፡ መጀመርያኡ ኣይኮነ፣ ኣብ ታሪኽ ዘመስከረ ህዝቢ ከም ዝኾነን፣ ሕልንኡን ሓርበኝነቱን ዝየጥፍእ ዜጋ ኤርትራዊ ምጃኑ ኣይንረስዕ፡፡ ስለዚ ኩሊትና ናይ ግዛ ዕዮና ንግበር፡፡

ሕሰብ ኣስተውዕል ተማራመር ተባራብር

ኣብ ዝመጽእ የራኽበና